



Samferðslumálaráðið

Lögtingið

Dagfesting: 28. jan. 2019
Mál nr.: S4005-002/19
Málsviðgjört: AP
Eftirkannað: Lógartænastan
dagfestir

Lögtingsmál nr. xx/201x: Uppskot til lögtingslóg um broyting í lögtingslóg um fólka- og farmaflutning

Uppskot til

Lögtingslóg um broyting í lögtingslóg um fólka- og farmaflutning (Útbjóðing av rakstri)

§ 1

Í lögtingslóg nr. 82 frá 15. maí 2001 um fólka- og farmaflutning, sum broytt við lögtingslóg nr. 9 frá 10. febrúar 2003, lögtingslóg nr. 13 frá 12. febrúar 2003, lögtingslóg nr. 75 frá 6. maí 2003 og lögtingslóg nr. 56 frá 15. maí 2014, verða gjórdar hesar broytingar:

1. Í § 4, stk. 1 verður “5 ár” broytt til “7 ár”.

§ 2

Henda lögtingslóg kemur í gildi dagin eftir, at hon er kunngjórd.

Kapittul 1. Almennar viðmerkingar

1.1. Orsökir til uppskotið

Sambært lögtingslóg um fólka- og farmaflutning kann landsstýrismaðurin bjóða raksturin á Bygdaleiðum út fyri í mesta lagi 5 ár í senn.

Verandi sáttmálaskeið gekk út í apríl 2018, og síðan tá hevur SSL arbeitt við nýggjum útbjóðingartilfari. Ein av stóru avbjóðingunum hesum viðvíkjandi hevur verið at fáa útveitingartíðarskeiðið, aldur á bussum og veitarafíggingina at sampakka. Í hesum sambandi er tað, sambært SSL, eitt ynski frá bæði SSL og vinnuni um at fáa broytt hetta soleiðis, at tíðarskeiðið framyvir verður 7 ár í staðin fyri 5 ár. Núverandi sáttmáli sigur 5 ár við møguleika at leingja við tveimum árum. Sostatt hevur ætlanin altíð verið at kunna leingja sáttmálan til 7 ár.

1.2. Galdandi lóggáva

Eftir galdandi lóggávu skal raksturin bjóðast út fyri í mesta lagi 5 ár í senn.

1.3. Endamálið við uppskotinum

Endamálið við uppskotinum er at fáa útbjóðingina meira áhugaverda fyri veitarar við at gera karmarnar betri.

1.4. Samandráttur av nýskipanini við uppskotinum

Lógaruppskotið hevur við sær, at útbjóðingin av rakstrinum verður broytt frá 5 til 7 ár.

1.5. Ummæli og ummælisskjal

Uppskotið er sent til ummælis, og freistin er 4. februar 2019 kl. 12.

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Ein fíggjarlig avleiðing av, at raksturin framyvir verður boðin út fyri í mesta lagi 7 ár í senn, er, at størri møguleiki er fyri lægri kostnaði, tí veitararnir hava longri sáttmálar.

2.2. Umsitingarligar avleiðingar fyri land og kommunur

Ein umsitingarlig avleiðing av lógarbroytingini er, at veitingin verður útbjóðað 7. hvørt ár, heldur enn 5. hvørt ár. Hetta hevur við sær eina umsitingarliga sparing við tað, at arbeiðið í sambandi við útbjóðing ikki verður gjørt eins ofta.

2.3. Avleiðingar fyri vinnuna

Við at gera 7 ára veitarasáttmálar kann væntast, at busseigarar fáa betri lánstreytir. Harumframt kemur broytingin at merkja, at raksturin verður effektivari, tí tað fer at bera til at fáa sáttmálaskeiðið, aldur á bussum, avskrivning av bussum og veitarafígggingina at sampakka betri. Sáttmálatíðarskeið og avskrivningartíðarskeið gerast hervið samanfallandi.

2.4. Avleiðingar fyri umhvørvið

Mett verður ikki at uppskotið kemur at hava avleiðingar fyri umhvørvið.

2.5. Avleiðingar fyri serstøk øki í landinum

Mett verður ikki, at uppskotið fær avleiðingar fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Mett verður ikki, at uppskotið fær avleiðingar fyri ávísar samfelagsbólkar ella felagsskapir.

2.7. Millumtjóðasáttmálar á økinum

Mett verður ikki, at tað eru millumtjóðasáttmálar á økinum, ið lógaruppskotið fevnir um, og sum Føroyar hava skyldu at fylgja.

2.8. Tvørgangandi millumtjóðasáttmálar

Ongir tvørgangandi millumtjóðasáttmálar.

2.9. Revsing, fyrisitingarligar sektir, pantheimildir ella onnur størri inntriv

Lógaruppskotið hevur ongar ásetingar um revsing, fyrisitingarligar sektir ella pantheimildir. Lógaruppskotið ger heldur ikki onnur størri inntriv í rættindi hjá fólki.

2.10. Skattir og avgjöld

Ongar ásetingar eru um skatt ella avgjöld.

2.11. Gjöld

Uppskotið hefur ongar ásetingar um gjöld.

2.12. Áleggur lógaruppskotið líkamligum eða lögfrøðiligum persónum skyldur?

Uppskotið áleggur ikki líkamligum eða lögfrøðiligum persónum skyldur.

2.13. Gevur lógaruppskotið almennum myndugleikum atgongd til privata ogn?

Lógaruppskotið gevur ikki almennum myndugleikum atgongd til privata ogn.

2.14. Talvan: Yvirlit yvir avleiðingarnar av lógaruppskotinum

	Fyri landið eða landsmyndugleikar	Fyri kommunalar myndugleikar	Fyri pláss eða øki í landinum	Fyri ávísar samfelagsbólkar eða felagsskapir	Fyri vinnuna
Fíggjarligar eða búskaparligar avleiðingar	Ja	Ja	Nei	Nei	Ja
Umsitingarligar avleiðingar	Ja	Ja	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

3.1. Viðmerkingar til ta einstøku greinina

Til § 1

Til nr. 1

Ásetingin verður broytt til, at landsstýrismaðurin kann bjóða raksturin út fyri í mesta lagi 7 ár í senn í staðin fyri 5 ár. Hetta hevur stóran týdning fyri SSL og vinnuna, tí at alt kemur at sampakka betri, av tí at tað nú verður javnvág ímillum sáttmálatíðarskeiðið og avskrivningartíðarskeið. Hetta merkir so eisini, at tað í sambandi við eitt nýtt útbjóðingartíðarskeiðið verður munandi lættari at seta nýggj krøv til bussíløgur, tí verandi bussar tá eru fult avskrivaðir og harvið undir øllum umstøðum skulu endurnýggjast.

Til § 2

Løgtingslógin kemur í gildi dagin eftir hon er kunngjørd.

Samferðslumálaráðið, 28. jan. 2019

Heðin Mortensen

/ Rúni Joensen

Yvirlit yvir skjøl:

Skjal 1: Javntekstur